

संक्षिप्त

रशियाचा युकेनवर हल्ला, १८ ठार

कीव्ह : रशियाने मंगळवारी युकेनमध्ये विविध शहरांवर ड्रोन आणि क्षेपणास्त्रांनी हल्ले केले. यात १८ जणांचा मृत्यू, तर १०० हून अधिक जखमी झाले. हल्ल्यांमध्ये कीव्ह, निप्रो या शहरांचीही समावेश आहे. युकेनच्या रशियाच्या ताब्यातील लुहान्स्क भागात गेल्या महिन्यात युकेनने हल्ले केले होते. त्यानंतर रशियाने युकेनवर हल्ले करण्याचा इशारा दिला होता. लुहान्स्क भागात आपण हल्ले केले नसल्याचा दावा युकेनने केला होता.

युद्धामुळे इराणमध्ये महागाई शिगेला

दुबई : अमेरिकेबरोबर सुरू असलेल्या संघर्षाच्या पार्श्वभूमीवर इराणमधील महागाई दुसऱ्या महायुद्धाच्या काळातील पातळीला पोहोचली आहे. इराणच्या मध्यवर्ती बँकेने सोमवारी जाहीर केलेल्या अहवालात या बाबतची माहिती दिली आहे. इराणमधील ग्राहक किंमत निर्देशांक मे महिन्यात ७७.२ टक्क्यांवर पोहोचला. दैनंदिन गरजेच्या वस्तू खरेदी करण्यासाठी मोठी किंमत मोजावी लागत असून, महागाईचा दर गेल्या वर्षापेक्षा ११३.८ टक्क्यांनी वाढला आहे. इराणने यापूर्वी १९४२ मध्ये दुसऱ्या महायुद्धाच्या काळात महागाई अनुभवली होती. **नेपाळच्या ‘आरएसपी’चे नेते भाजप मुख्यालयात**

नवी दिल्ली : नेपाळच्या सत्ताधारी आघाडीचा घटक पक्ष असलेल्या राष्ट्रीय स्वतंत्र पक्षाचे अध्यक्ष रवी लामिछाने यांनी मंगळवारी नवी दिल्लीत भाजपचे राष्ट्रीय अध्यक्ष नितीन नवीन यांची भेट घेतली. लामिछाने यांच्या नेतृत्वाखालील ‘आरएसपी’चे शिष्टमंडळ भाजपच्या मुख्यालयात पोहोचल्यानंतर त्यांचे स्वागत करण्यात आले. या शिष्टमंडळात पक्षाचे अनेक वरिष्ठ नेते सहभागी होते. भाजप अध्यक्ष नितीन नवीन यांच्या निमंत्रणावरून हे

शिष्टमंडळ सोमवारपासून भारत दौऱ्यावर आले आहे.

सूरजागड खाण प्रकल्प मंजुरीतील सवलत वादात

(पान १ वरून) निश्चित करण्यात आलेल्या ताडोबा-इंद्रावती व्याघ्र मार्गिकेत येतो. त्यानंतरही वन्यजीव मंजुरीतून त्याला सवलत देण्यात आल्याने गंभीर प्रश्न निर्माण झाले. काही दिवसांपूर्वीच पर्यावरणवादी आणि वन्यजीव अभ्यासकांनी तीव्र आक्षेप नोंदवले होते. व्याघ्र कॉरिडॉरमधील खाण प्रकल्पांना सवलत देण्यामागे कोणत्या निकषांचा आधार घेतला गेला, याबाबतही प्रश्न उपस्थित करण्यात आले होते. आता राष्ट्रीय व्याघ्र संवर्धन प्राधिकरणाकडूनच राज्याच्या मुख्य वन्यजीव रक्षकांना वस्तुस्थिती अहवाल मागवण्यात आल्याने या निर्णयावरील संशय अधिक गडद झाला आहे.

कोल्हे यांच्या पत्रात काय ?

सूरजागड प्रकल्पाला वन्यजीव मंजुरीतून वगळण्याचा तसेच ९.४ चौरस किलोमीटर वनजमीन हस्तांतरित करण्याची शिफारस करणाऱ्या आदेशावर शीतल कोल्हे यांनी तीव्र आक्षेप घेतला आहे. उपलब्ध कागदपत्रांच्या

‘मी नसतो तर तुरुंगात असता!’

शस्त्रसंधी अडचणीत आल्यामुळे नेतान्याहू यांच्यावर ट्रम्प संतप्त

वृत्तसंस्था, वॉशिंग्टन

“**मी नसतो** तर तुम्ही आता तुरुंगात असता,” अशा शब्दांमध्ये अमेरिकेचे अध्यक्ष डोनाल्ड ट्रम्प यांनी इस्रायलचे पंतप्रधान बिन्यामिन नेतान्याहू यांना सोमवारी खडसावल्याचे वृत्त अमेरिकेतील ‘अँसिसओस’ या राजकीय वार्ताकन करणाऱ्या संकेतस्थळाने दिले आहे. दोन अमेरिकी आणि एका त्रयस्थ सूत्रांच्या हवाल्याने हे वृत्त देण्यात आले आहे. या सूत्रांनी दिलेल्या माहितीनुसार, सोमवारी उशिरा (भारतीय प्रमाणवेळेनुसार) ट्रम्प यांनी दूरध्वनीवरून नेतान्याहू यांची चांगलीच खरडपट्टी काढली.

शस्त्रसंधीच्या चर्चा फिस्कटू नये आणि इराणबरोबर शांतता कराराची चर्चाही पुढे सरकावी यासाठी ट्रम्प यांनी सोमवारी ठाम भूमिका घेतल्याचे दिसत आहे. यावेळी ट्रम्प यांनी नेतान्याहू यांना उद्देशून काही अपशब्दही वापरल्याचे समजते. सूत्रांनी दिलेल्या माहितीनुसार,



“तुम्ही वेढे झाला आहात. मी नसतो, तर तुमची रवानगी आज तुरुंगात झाली असती. मी तुम्हाला वाचविले आहे. प्रत्येक जण इस्रायलचा यामुळे द्वेष करीत आहे,” असे ट्रम्प यांनी नेतान्याहू यांना खडसावल्याचे वृत्त अमेरिकी माध्यमांनी दिले. अन्य एका सूत्राने सांगितले, की ट्रम्प हे नेतान्याहू यांच्यावर रागावले. “तुम्ही लोक काय करीत आहात,” असा जाब ट्रम्प यांनी विचारला. ट्रम्प यांच्या या आवेशानंतर नेतान्याहू यांनी ‘‘सर्व बाबींची काळजी घेतली जाईल,’’



असे उत्तर दिले.

अमेरिका आणि इराणदरम्यान शस्त्रसंधीला मुदतवाढ देण्यासाठी चर्चेचे प्रयत्न सुरू असताना सोमवारी नेतान्याहू यांनी इस्रायलच्या सैन्याला लेबनॉनवर हल्ले करण्याचे आदेश दिले. लेबनॉनमधील हल्ले थांबवणे हा शस्त्रसंधीचाच भाग असल्याची भूमिका मांडत इराणने शस्त्रसंधी धोक्यात आल्याचा इशारा दिला. त्यानंतर ट्रम्प यांनी परिस्थितीमध्ये हस्तक्षेप केला आणि इस्रायलशी थेट व लेबनॉनस्थित हेजबोलाशी मध्यस्थांच्या मार्फत

केरळमध्ये दीड वर्षाच्या बालकाची क्रूर हत्या

शवविच्छेदन अहवालात ५१ जखमा उघड

एक्सप्रेस वृत्त

तिरुवनंतरपुरम : दीड वर्षीय बालकाचा अनि्वित छळ करून हत्या केल्याप्रकरणी पोलिसांनी अशकर (३१) आणि बालकाची आई अखिला (२४) यांना अटक केली आहे.

दीड वर्षाच्या अर्शिदला गत शुक्रवारी तिरुवनंतपुरम येथील रुग्णालयात दाखल करण्यात आले. त्याच्याबरोबर अखिलाचा प्रियकर अशकर होता. अर्शिदच्या घशात अन्न अडकल्याने त्याला त्रास होत असल्याचा दावा अशकरने केला. मात्र, रुग्णालयात पोहोचताच थोड्याच वेळात त्याला मृत घोषित करण्यात आले. बालकाच्या

शवविच्छेदन अहवालातून धक्कादायक खुलासा झाला आहे.

अर्शिच्या शरीरावर ताज्या आणि चटके दिल्याच्या जुन्या जखमांसह एकूण ५१ जखमा आढळून आल्या आहेत. त्याचा दीर्घ काळ सातत्याने छळ केला जात असल्याचे तपासात समोर आले आहेत. त्याचे हात मोडलेले होते आणि गुप्तांगावर सिगारेटचे चटके दिल्याचे डाग होते, अशी माहिती पोलिसांनी दिली.

नेदुमंगाडचे पोलीस उपअधीक्षक के. बिजू कुमार यांनी सांगितले की, अशकरला अखिलाबरोबरच्या आयुष्यात अर्शिदचा अडथळा वाटत होता. त्यामुळे त्या बालकाचा सतत छळ केला जात होता.

शिवकुमार यांचा आज शपथविधी

मंत्रिमंडळ रचनेसंबंधी दिल्लीमध्ये चर्चेच्या फेऱ्या

पीटीआय, नवी दिल्ली

डी. के. शिवकुमार बुधवारी कर्नाटकचे मुख्यमंत्रीपदाची शपथ घेणार आहेत. एकीकडे बंगळुरूमध्ये शपथविधी सोहळ्याची तयारी सुरू आहे, तर दुसरीकडे मंत्रिमंडळाच्या रचनेबद्दल शिवकुमार आणि सिद्धरामय्या यांनी दिल्लीमध्ये पक्षश्रेष्ठींशी चर्चा केली.

सूत्रांनी दिलेल्या माहितीनुसार, बुधवारी लोक भवनच्या प्रांगणात दुपारी ४.०५ वाजता होणाऱ्या सोहळ्यामध्ये शिवकुमार आणि त्यांच्याबरोबर काही मोजके मंत्री यांचा शपथविधी होईल. मंत्रिमंडळाचा विस्तार नंतर केला जाईल. या सोहळ्याला राहुल गांधी यांच्यासह अन्य महत्त्वाचे नेते उपस्थित राहणार आहेत. शिवकुमार



आणि सिद्धरामय्या यांनी पक्षाध्यक्ष मल्लिकार्जुन खरेगे आणि राहुल गांधी यांची भेट घेऊन मंत्रिमंडळाविषयी चर्चा केली. कर्नाटकच्या मंत्रिमंडळात जास्तीत जास्त ३४ सदस्यांचा समावेश होऊ शकतो. त्याचवेळी इच्छुकांच्या वाढत्या संख्येमुळे संतुलित मंत्रिमंडळाची स्थापना हे शिवकुमार यांच्यासमोरील सर्वात मोठे आव्हान

असेल. मंत्रिमंडळात एकापेक्षा अधिक उपमुख्यमंत्री असतील अशी शक्यता आहे. सिद्धरामय्या आणि शिवकुमार हे सोमवारपासून दिल्लीमध्ये आहेत. सोमवारी दोन्ही नेत्यांनी खरेगे आणि राहुल गांधी यांच्याशी स्वतंत्रपणे चर्चा केल्या होत्या. त्यानंतर मंगळवारी सर्व नेत्यांची इंदिरा भवन या पक्ष मुख्यालयात एकत्रित बैठक

हल्ल्यात मारली गेलेली पाच वर्षांची पॅलेस्टिनी मुलगी हिंद राजाब हिच्या सत्य घटनेवर आधारित ऑस्कर-नामांकित ‘द व्हॉइस ऑफ हिंद राजाब’ या चित्रपटाच्या भारतातील प्रदर्शनाचा मार्ग मोकळा झाला आहे. केंद्रीय चित्रपट प्रमाणन मंडळाने (सीबीएफसी) कोणतीही कपात न करता चित्रपटाचा प्रमाणपत्र दिले असून, तो १९ जून रोजी देशभरातील चित्रपटगृहांत प्रदर्शित होणार आहे.

चित्रपट मार्चमध्ये प्रदर्शित होणे अपेक्षित होते. मात्र सेन्सॉर कर्ज घेऊन राजीनामा दिल्याचे आणि बांगलादेशमध्ये चित्रपटाच्या वितरणाचे हक्क ‘जय किराऊ एंटरटेनमेंट लिमिटेड’कडे आहेत. वितरक मनोज नंदवाना यांनी

‘द व्हॉइस ऑफ हिंद राजाब’ला सेन्सॉरची मंजुरी

ऑस्कर-नामांकित चित्रपट १९ जूनला प्रदर्शित

पीटीआय, मुंबई

गाझामधील इस्रायली सैन्याच्या हल्ल्यात मारली गेलेली पाच वर्षांची पॅलेस्टिनी मुलगी हिंद राजाब हिच्या सत्य घटनेवर आधारित ऑस्कर-नामांकित ‘द व्हॉइस ऑफ हिंद राजाब’ या चित्रपटाच्या भारतातील प्रदर्शनाचा मार्ग मोकळा झाला आहे. केंद्रीय चित्रपट प्रमाणन मंडळाने (सीबीएफसी) कोणतीही कपात न करता चित्रपटाचा प्रमाणपत्र दिले असून, तो १९ जून रोजी देशभरातील चित्रपटगृहांत प्रदर्शित होणार आहे.

चित्रपट मार्चमध्ये प्रदर्शित होणे अपेक्षित होते. मात्र सेन्सॉर कर्ज घेऊन राजीनामा दिल्याचे आणि बांगलादेशमध्ये चित्रपटाच्या वितरणाचे हक्क ‘जय किराऊ एंटरटेनमेंट लिमिटेड’कडे आहेत. वितरक मनोज नंदवाना यांनी

‘निवडणुकीत गैरप्रकाराने भाजपचा विजय’

मतमोजणीत अनियमितता केल्याचा बॅनजीचा आरोप पीटीआय, कोलकाता

पश्चिम बंगालमध्ये नुकत्याच पार पडलेल्या विधानसभा निवडणुकीत भाजपने २९४पैकी १७७ मतदारसंघांमध्ये मतमोजणीदरम्यान गैरप्रकार करून विजय मिळवला असल्याचा आरोप, माजी मुख्यमंत्री आणि तृणमूल काँग्रेसच्या अध्यक्ष ममता बॅनर्जी यांनी मंगळवारी केला. निवडणुकीनंतर राज्यभरात तृणमूल काँग्रेसच्या कार्यकर्त्या-नेत्यांवर होणाऱ्या हल्ल्यांच्या निषेधार्ध मंगळवारी मध्य कोलकात्यात पक्षातर्फे दिवसभर धरणे आंदोलन करण्यात आले. त्याला ममता बॅनर्जी उपस्थित होत्या.

निवडणुकीनंतरचा हिंसाचार, पुनर्वसनाविना फेरीवाल्यांना हटवणे, नीट परीक्षेतील अनियमितता, घोटाळा आणि भाजप सरकारच्या सूडबुद्धीने कारवाया याविरोधात ही धरणे आंदोलन करत असल्याचे बॅनर्जी यांनी ‘एक्स’वर लिहिले. या कठीण काळात आपण तृणमूल काँग्रेसच्या कार्यकर्त्यांना वाच्यावर सोडणार नाही, असे ममता



लवकरच सर्व भाजपविरोधी पक्षांची दिल्लीत बैठक होईल. काही दिवस वाट पाहा आणि आम्ही लवकरच देशव्यापी निदर्शने जाहीर करू.

- **ममता बॅनर्जी**, नेत्या, तृणमूल काँग्रेस

बॅनर्जी यावेळी म्हणाल्या. तृणमूलच्या अनेक नेत्यांवर भ्रष्टाचार, धाकदपटशा आणि खंडणी आणि कार्यकर्त्यांचा छळ असे आरोप ठेवून राज्यात अटकसत्र सुरू आहे. त्यासंदर्भात बॅनर्जी बोलत होत्या.

लवकरच विरोधकांकडून देशव्यापी भाजपविरोधी निदर्शनांची आखणी केली जाईल, असे त्यांनी यावेळी सांगितले. ‘ईडिया’ आघाडीची बैठक पुढील आठवड्यात होणार आहे.

मुंबई-अहमदाबाद ‘बुलेट ट्रेन’ला गती

मुंबई : मुंबई-अहमदाबाद बुलेट ट्रेन प्रकल्पांतर्गत महाराष्ट्रातील आणखी एका महत्त्वाच्या टप्प्याची यशस्वी पूर्तता झाली असून, पालघर जिल्ह्यातील डहाणू तालुक्यात अंबेसरी गावाजवळील तिसऱ्या पर्वतीय बोगद्याचे ‘ब्रेकथ्रू’ पूर्ण करण्यात आले. आता महाराष्ट्रातील बुलेट ट्रेन मार्गिकेच्या बांधकामाला आणखी वेग आला आहे.

‘माउंटन टनेल ७’ (एमटी) म्हणून ओळखला जाणारा हा बोगदा ४१७ मीटर लांबीचा आणि १४.४ मीटर रुंदीचा असून, अप आणि डाऊन अशा दोन्ही बुलेट ट्रेन ट्रॅकसाठी त्याची रचना करण्यात आली आहे. बोगद्याचे उत्खनन दोन्ही टोकांवरून निर्व्व्रित ड्रिलिंग आणि ब्लास्टिंग पद्धतीने करण्यात आले. उत्खननादरम्यान सुरक्षितता आणि संरचनेची स्थिरता निश्चित करण्यासाठी अत्याधुनिक तंत्रज्ञानाचा वापर करण्यात आला.

सीबीएसई अध्यक्ष, सचिवांची बदली

(पान १ वरून) सीबीएसई अध्यक्ष आणि सचिवांची सरकारने बदली केल्याचे अधिकाऱ्यांनी मंगळवारी सांगितले.

सीबीएसईच्या परीक्षा प्रक्रियेत ‘ओएसएम’ अंमलबजावणीवर विद्यार्थी आणि पालकांनी चिंता व्यक्त केली होती. तसेच काही तांत्रिक अडचणी, देयके न मिळणे आणि पडताळणी व पुनर्मूल्यांकन प्रक्रियेतील विलंबावरून मंडळाला टीकेलाही सामोरे जावे लागले. गुणांबद्दल असमाधानी असलेल्या आणि उत्तरपत्रिकेची स्कॅन केलेली प्रत मिळालेल्या विद्यार्थ्यांसाठी

शिक्षणमंत्र्यांच्या राजीनाम्याची मागणी

अधिकाऱ्यांची तडकाफडकी बदली करण्याचा निर्णय म्हणजे राजकीय नेतृत्वाला जबाबदार धरण्यापेक्षा नोकरशहाना बळी देण्याचा प्रकार आहे, अशी टीका करत काँग्रेसने केंद्रीय शिक्षणमंत्री धर्मेन्द्र प्रधान यांच्या राजीनाम्याची मागणी केली.

दिल्लीत आठ वर्षांतील सर्वाधिक स्वच्छ हवा

पीटीआय, नवी दिल्ली

वायू प्रदूषणाच्या विळख्यात सापडलेल्या देशाच्या राजधानीला यंदाच्या वर्षात मोठा दिलासा मिळाला आहे. करोना महासाथीदरम्यान टाळेबंदीचा २०२० चा अपवादामुक्त काळ वगळता, गेल्या ८ वर्षांत यंदाच्या जानेवारी ते मे या ५ महिन्यांच्या कालावधीत दिल्लीतील हवा सर्वाधिक शुद्ध आणि स्वच्छ राहिल्याची नोंद झाली आहे.

‘वायू गुणवत्ता व्यवस्थापन आयोगाने’ (सीएक्यूएम) सोमवारी प्रसिद्ध केलेल्या आकडेवारीनुसार, या वर्षी या ५ महिन्यांत दिल्लीचा



सरासरी वायू गुणवत्ता निर्देशांक (एक्यूआय) सुधारून २११ वर आला आहे.

दिल्लीतील हवेचा दर्जा सुधारला



‘सीएक्यूएम’ने दिलेल्या माहितीनुसार, दिल्लीतील हवेचा दर्जा सुधारत असून, चांगल्या दर्जाच्या हवेचे दिवसही यंदा वाढले

आहेत. मे महिन्यातील हवेची गुणवत्ता देखील गेल्या आठ वर्षांतील दुसऱ्या क्रमांकाची सर्वोत्तम ठरली. यंदा मे महिन्याचा सरासरी

अण्णामलाई राजीनाम्यावर ठाम; भाजपकडून मनधरणीचे प्रयत्न

(पान १ वरून) प्रादेशिक पक्ष स्थापन करण्याचा निर्णय घेतल्याची चर्चा होत आहे. अण्णामलाईंनी भाजप सोडण्याबाबत पक्षश्रेष्ठींना कळवले होते.

भाजपशी कोणतेही शत्रुत्व न ठेवता सदस्यत्वाचा राजीनामा देण्यासाठी ते मंगळवारी दिल्लीत दाखल झाले. अण्णामलाई यांनी भाजपचे अध्यक्ष नितीन नवीन यांची भेट घेऊन राजीनामा दिल्याचे समजते. नवीन यांच्याशी सविस्तर चर्चा केल्यानंतर अण्णामलाईंचा निर्णय अंतिम मानला जात होता. मात्र, अमित शहांची भेट घेतल्यानंतर अण्णामलाई यांना जाहीरपणे काहीही सांगितलेले नाही.

केल्याचे समजते. अण्णामलाई यांच्या नाराजीची कारणे समजून घेण्याचा आणि त्यांना पक्षात कायम ठेवण्याचा प्रयत्न केला जात असून प्रादेशीय नागेंद्रन यांनाही दिल्लीला पाचारण करण्यात आले आहे.

अण्णामलाईंनी न सोडता पक्षामध्येच कार्यरत करण्याचे प्रयत्न होत असल्याचे सांगितले जाते. अण्णामलाई यांनी संघटना महासंचार ब. एल. संतोष यांच्याशीही चर्चा केली. संघाच्या वतीनेही त्यांच्याशी संवाद साधला गेल्याचीही चर्चा मंगळवारी राजकीय वर्तुळात रंगली होती. दिल्लीतील गाठीभेटीबाबत अण्णामलाई यांनी जाहीरपणे काहीही सांगितलेले नाही.

मात्र त्यांना अपेक्षित तडजोड होण्याबाबत पुढील एक-दोन दिवसांत चित्र स्पष्ट होऊ शकते. अण्णामलाई यांना राज्यसभेचे सदस्यत्व देण्याची तयारीही पक्षाने केली होती. मात्र, हा प्रस्ताव त्यांनी फेटाळल्याचे सांगितले जाते. भाजप व अण्णाम्रकूच की युती, विधानसभा निवडणुकांतील जागावाटप, नवेंदवार निवडीबाबत मतभेद, तमिळनाडूमध्ये भाजपने स्वतंत्रपणे संघटनेचा विस्तार करावा असा अण्णामलाई यांचा आग्रह, राज्यातील आगामी रणनीतीबाबत प्रदेश नेतृत्वाशी मतभेद अशा अनेक कारणांमुळे अण्णामलाई नाराज झाले आहेत.